
Kushapamarjana Stotram

कुशापमार्जनस्तोत्रम्

Document Information



Text title : Kushapamarjana Stotram

File name : kushApamArjanastotram.itx

Category : vishhnu, vishnu, agnipurANa, apAmArjana, stotra

Location : doc_vishhnu

Proofread by : PSA Easwaran

Description/comments : agnipurANa | adhyAya 31/2-46||

Latest update : October 2, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 2, 2024

sanskritdocuments.org



కుశాపమార్జనస్తోత్రమ్



మార్జనవిధానం

అగ్నిరువాచ ।

రక్షం స్వస్య పరేషాఞ్చ వక్ష్యే తాం మార్జనాహ్వయామ్ ।
యయా విముచ్యతే దుఃఖైః సుఖఞ్చ ప్రాప్నుయాన్నరః ॥ ౧ ॥

ఓం నమః పరమార్థాయ పురుషాయ మహాత్మనే ।
అరూపబహురూపాయ వ్యాపినే పరమాత్మనే ॥ ౨ ॥

నిష్కల్మషాయ శుద్ధాయ ధ్యానయోగరతాయ చ ।
నమస్కృత్య ప్రవక్ష్యామి యత్తత్సిద్ధ్యతు మే వచః ॥ ౩ ॥

వరాహాయ నృసింహాయ వామనాయ మహామునే ।
నమస్కృత్య ప్రవక్ష్యామి యత్తత్సిద్ధ్యతు మే వచః ॥ ౪ ॥

త్రివిక్రమాయ రామాయ వైకుంఠాయ నరాయ చ ।
నమస్కృత్య ప్రవక్ష్యామి యత్తత్సిద్ధ్యతు మే వచః ॥ ౫ ॥

వరాహ నరసింహేశ వామనేశ త్రివిక్రమ ।
హయగ్రీవేశ సర్వేశ హృషీకేశ హరాశుభమ్ ॥ ౬ ॥

అపరాజితచక్రద్యైశ్చతుర్భుజః పరమాయుధైః ।
అఖణ్డితానుభావైస్త్యం సర్వదుష్టహరో భవ ॥ ౭ ॥

హరాముకస్య దురితం సర్వఞ్చ కుశలం కురు ।
మృత్యుబంధార్తిభయదం దురితస్య చ యత్ ఫలమ్ ॥ ౮ ॥

పరాభిధ్యానసహితైః ప్రయుక్తఞ్చాభిచారకామ్ ।
గరస్పర్శమహారోగప్రయోగం జరయా జర ॥ ౯ ॥

ఓం నమో వాసుదేవాయ నమః కృష్ణాయ ఖడ్గినే ।
నమః పుష్కరనేత్రాయ కేశవాయాదిచక్రిణే ॥ ౧౦ ॥

నమః కమలకించుల్కపీతనిర్మలవాసనే ।

మహాహరరిపుస్కన్ధస్సప్తచక్రాయ చక్రేణే || ౧౧||
 దంష్ట్రోద్ధృతక్షితిభృతే త్రయీమూర్తిమతే నమః |
 మహాయజ్ఞవరాహాయ శేషభోగాఙ్కశాయినే || ౧౨||
 తప్తహాటకేశాగ్రస్త్రజ్వలత్పావకతోచన |
 వజ్రాధికనఖస్పర్శ దివ్యసింహ నమోఽస్తు తే || ౧౩||
 కాశ్యపాయాతిహస్వాయ ఋగ్యజుఃసామభూషిత |
 తుభ్యం వామనరూపాయాఽక్రమతే గాం నమో నమః || ౧౪||
 వరాహశేషదుష్టాని సర్వపాపఫలాని వై |
 మర్ద మర్ద మహాదంష్ట్ర మర్ద మర్ద చ యత్ఫలమ్ || ౧౫||
 నరసింహ కరాలాస్య దస్తప్రాంతానలోజ్వల |
 భజ్జ భజ్జ నినాదేన దుష్టాన్పశ్యాన్తినాశన || ౧౬||
 ఋగ్యజుఃసామగర్భాభిర్వాగ్భిర్వామనరూపధృక్ |
 ప్రశమం సర్వదుఃఖాని నయత్వస్య జనార్దనః || ౧౭||
 ఐకాహికం ద్వాహికాఞ్చ తథా త్రిదివసం జ్వరమ్ |
 చాతుర్థకం తథాత్యుగ్రం తథైవ సతతజ్వరమ్ || ౧౮||
 దోషోత్థం సన్నిపాతోత్థం తథైవాగన్తుకం జ్వరమ్ |
 శమం నయాశు గోవింద చిన్తి చిన్త్యస్య వేదనామ్ || ౧౯||
 నేత్రదుఃఖం శిరోదుఃఖం దుఃఖశ్చోదరసమృవమ్ |
 అన్తః శ్వాసమతిశ్వాసం పరితాపం సవేపథుమ్ || ౨౦||
 గుదపూణాఙ్గిరోగాంశ్చ కుష్ఠరోగాంస్తథా క్షయమ్ |
 కామలాదీంస్తథా రోగాన్ ప్రమేహంశ్చాతిదారుణాన్ || ౨౧||
 భగన్దరాతిసారాంశ్చ ముఖరోగాశ్చ వల్గలీమ్ |
 అశ్మరీం మూత్రకృచ్ఛాంశ్చ రోగానన్యాంశ్చ దారుణాన్ || ౨౨||
 యే వాతప్రభవా రోగా యే చ పిత్తసముద్భవాః |
 కఫోద్భవాశ్చ యే కేచిత్ యే చాన్యే సాన్నిపాతికాః || ౨౩||
 ఆగన్తుకాశ్చ యే రోగా లూతా విస్ఫోటకాదయః |
 తే సర్వే ప్రశమం యాన్తు వాసుదేవాపమార్జితాః || ౨౪||

విలయం యాన్తు తే సర్వే విష్ణోరుచ్ఛారణేన చ ।
 క్షయం గచ్ఛన్తు చాశేషాస్తే చాత్రాభిహతా హరేః ॥ ౨౫॥
 అమృతానన్తగోవిన్దనామోచ్ఛారణభేషిజాత్ ।
 సశ్యన్తు సకలా రోగాః సత్యం స్త్యం వదామ్యహమ్ ॥ ౨౬॥
 స్థావరం జగ్గమం వాపి కృత్రిమఞ్ఞాపి యద్విషమ్ ।
 దన్తోద్భవం నఖభవమాకాశప్రభవం విషమ్ ॥ ౨౭॥
 లూతాదిప్రభవం యచ్ఛ విషమన్యత్తు దుఃఖదమ్ ।
 శమం నయతు తత్సర్వం కీర్తితోఽస్య జనార్దనః ॥ ౨౮॥
 గ్రహాన్ ప్రేతగ్రహాంశ్చాపి తథా వై డాకిసిగ్రహాన్ ।
 వేతాలాంశ్చ పిశాచాంశ్చ గన్ధర్వాన్ యక్షరాక్షసాన్ ॥ ౨౯॥
 శకునీపూతనాద్యాంశ్చ తథా వైనాయకాన్ గ్రహాన్ ।
 ముఖమణ్డీం తథా క్రూరాం రేవతీం వృద్ధరేవతీమ్ ॥ ౩౦॥
 వృద్ధకాఖ్యాన్ గ్రహాంశ్చోగ్రాంస్తథా మాతృగ్రహానపి ।
 బాలస్య విష్ణోశ్చరితం హన్తు బాలగ్రహానిమాన్ ॥ ౩౧॥
 వృద్ధాశ్చ యే గ్రహాః కేచిద్యే చ బాలగ్రహాః క్వచిత్ ।
 నరసింహస్య తే దృష్ట్వా దగ్ధా యే చాపి యౌవనే ॥ ౩౨॥
 సదా కరాలవదనో నరసింహో మహాబలః ।
 గ్రహానశేషాన్నిశేషాన్ కరోతు జగతో హితః ॥ ౩౩॥
 నరసింహ మహాసింహ జ్వాలామాలోజ్వలానన ।
 గ్రహానశేషాన్ సర్వేశ ఖాద ఖాదాగ్నిలోచన ॥ ౩౪॥
 యే రోగా యే మహోత్పాతా యద్విషం యే మహాగ్రహాః ।
 యాని చ క్రూరభూతాని గ్రహపీడాశ్చ దారుణాః ॥ ౩౫॥
 శస్త్రక్షతేషు యే దోషా జ్వాలాగర్ధభకాదయః ।
 తాని సర్వాణి సర్వాత్మా పరమాత్మా జనార్దనః ॥ ౩౬॥
 కిఞ్చిద్ద్రూపం సమాస్థాయ వాసుదేవాస్య నాశయ ।
 క్షిప్త్వా సూదర్శనఞ్చక్రం జ్వాలామాలాభీషణమ్ ॥ ౩౭॥
 సర్వదుష్టోపశమనం కురు దేవవరాచ్యుత ।

సుదర్శన మహాజ్వాల ఛిన్ది ఛిన్ది మహారవ ॥ ౩౮॥

సర్వదుష్టాని రక్షాంసి క్షయం యాన్తు విభీషణ ।

ప్రాచ్యాం ప్రతీచ్యాం చ దిశి దక్షిణోత్తరతస్తథా ॥ ౩౯॥

రక్షాఙ్కరోతు సర్వాత్మా నరసింహః సుగర్జితః ।

దివి భువ్యంతరీక్షే చ పృష్ఠతః పార్శ్వతోఽగ్రతః ॥ ౪౦॥

రక్షాఙ్కరోత్ భగవాన్ బహురూపీ జనార్దనః ।

యథా విష్ణుర్జగత్సర్వం సదేవాసురమానుషమ్ ॥ ౪౧॥

తేన సత్యేన దుష్టాని సమమస్య వ్రజన్తు వై ।

యథా విష్ణౌ స్మృతే సద్యః సజ్జయం యాన్తి పాతకాః ॥ ౪౨॥

సత్యేన తేన సకలం దుష్టమస్య ప్రశామ్యతు ।

యథా యజ్ఞేశ్వరో విష్ణుర్దేవేష్వపి హి గీయతే ॥ ౪౩॥

తేన సత్యేన సకలం దుష్టమస్య ప్రశామ్యతు ।

శాన్తిరస్తు శివశ్చాన్తు దుష్టమస్య ప్రశామ్యతు ॥ ౪౪॥

వాసుదేవశరీరోత్తైః కుశైర్నిర్మర్మథితం మయా ।

అపమార్జతి గోవిన్దో నరో నారాయణస్తథా ॥ ౪౫॥

తథాన్తు సర్వదుఖానాం ప్రశమో వచనార్ధరేః ।

అపమార్జనకం శస్త్రం సర్వరోగాదివారణమ్ ॥ ౪౬॥

అహం హరిః కుశా విష్ణుర్హతా రోగా మయా తవ ॥ ౪౭॥

ఇత్యాదిమహాపురాణే ఆగ్నేయే కుశాపమార్జనం నామ ఏకత్రింశోఽధ్యాయః ।

అగ్నిపురాణ । అధ్యాయ ౩౧/౨-౪౬॥

agnipurANa . adhyAya 31/2-46..

Proofread by PSA Easwaran

——
Please send corrections to sanskrit@cheerful.com

